



MALTA

TRIBUNAL GHAL TALBIET ZGHAR

GUDIKATUR DR.

DEBORAH MIFSUD ATTARD

Seduta tal-25 ta' April, 2014

Talba Numru. 540/2013

Mobisle Communications Limited

C 24655

Vs

Fletcher Christopher Edward

ID 35294A

It-Tribunal,

Ra l-avviz fl-ismijiet premissi pprezentat fit-18 ta' Marzu, 2013 illi l-konvenut ghandu jaghti lis-socjeta' attrici s-somma ta' tlett mija u erbatax-il ewro u tnejn u tletin centezmu (€314.32) in konnessjoni ma' servizz ta' data fuq telefonija cellulari 79458471 (AC51040078), liema servizzi gew ikkuntrattati permezz ta' kuntratt datat 18 ta' Marzu, 2010.

Kopja Informali ta' Sentenza

Illi nterpellat diversi drabi sabiex jghaddi ghal hlas, il-konvenut baqa' inadempjanti u ghalhekk kellha ssir din il-kawza kontra l-konvenut bl-ingunzjoni tal-konvenut in subizzjoni.

Bl-ispejjez, inkluz dawk tal-ittra ufficjali 2916/12, u bl-imghaxijiet mis-7 ta' Dicembru, 2012, data tal-imsemmija ittra ufficjali.

Ra li mill-atti jirrizulta li ghalkemm il-konvenut gie debitament notifikat bl-Avviz, ma kkontestax il-kawza fit-terminu preskritt mill-Ligi u lanqas ma deher ghas-seduta tal-4 ta' April, 2014 u lanqas ghas-seduta ta' llum.

Ra l-Kapitlu li gie pprezentat mis-socjeta' attrici fis-seduta tal-4 ta' April, 2014 u filfatt il-konvenut naqas li jidher sabiex jirrispondi ghalih. In-nota tal-mistoqsijiet tisthoqq li tkun emmnuta u ghalhekk ghandha titiehed bhala mistqarra.

Ha konjizzjoni tac-cirkostanzi kollha tal-kaz.

Ghaldaqstant, peress illi t-talba tas-socjeta' attrici tirrizulta sodisfacentement ippruvata, it-Tribunal jilqa' it-talba u jikkundanna lill-konvenut ihallas lis-socjeta' attrici is-somma ta' tlett mija u erbatax-il ewro u tnejn u tletin centezmu (€314.32) bl-imghax legali, mis-7 ta' Dicembru, 2012, sad-data sal-pagament effettiv.

L-ispejjez, inkluz dawk tal-ittra ufficjali 2916/12, ikunu

< Sentenza Finali >

-----TMIEM-----